

মালেমদা কাওরবা কোমেডিয়ান, চার্লি চাপ্লিনগী মরমদা খঙজিনবা য়াবা খরা



Charlie in 1921

Thomas Burke

H.G. Wells

- চার্লিনা ইংলেদন্দী Southampton হিথাংফম যৌবদদি মাবু ওক্কাবগী মায়াম গুইরি হায়বা পাউ তাবে। মহাক পাখংপা হৌরে, করি ডাঙলুনি খনবদা, অদুনা জহাজ মনুংদা ডাঙলুদৌবদু ইথোক্কা। অদুবু লাইবক থীবদি ইথোকপা নোট অদুসু কাউদুনা অদুম থনলে। মাগী লাইবক ফবনা জহাজদু খরা থেংলকপা অদুনা মী পংয়াম য়ান্না লৈরমদ্রে।
- Southampton দগী ব্রেদা লন্দন চংপগী খোঙচং অদুদি য়ান্না নুংগুইরে। পূম ওন ওক্কাব লন্দমদমু। ফজবনা ওক্কাবলে। লৌবুকসু লমহাংসু লৈশাবীসু মশক লেইনা ফজবৌই নীংলে। মানা তোংলিবা ব্রেন অদু অমুজং য়েংহৌগদবগী স্টেশন খুদিংগী মীনা থল্লম্মী।
- Waterloo স্টেশনদী মানা লেগদবা Hotel Ritz হায়বদু যৌনবা চংপদদি মীনা ফুলে। মাবু অমুজং য়েংহৌনবা, বর পীনবা/হোটেল মনুং যৌবদু মহাক কমদৌনা যৌরকপনা খঙদ্রে, ইনবাগা, থাঙ্গংপগা, পম্বুগা মথোঙ খঙখিড্রে। হোটেল খোঙ লেপদুনা খঙদ্রে।
- অদু ফাওবদা মাবু হোটেলদুগী খোঙনাওদা মশক উংলকউ হায়দুনা লাউশিল্লক্কা। অদুবু উংখিড্রে। চার্লিদি মাগী হান্নগী অঙাং ওইরিঙে লৈরম্মা মফম যৌনিংনবা লেইরে। অদুনা মখল্লা মনিংথোঙলোমদা ফাওদোক্কাগা টেক্সি অমদা লোনা থোক্কা। মরুপ মপাং অনীদু য়াওদনা মানা লৈরম্মফম Kennington গৌয়ে।
- মফমদু থোইনা হোংলমদ্রি। মফমদুনা লৈহৌবা Canterbury Music Hall গী ময়াদা ফমদুনা বাইবল পাহৌবা অহল ওসরবা, মমিৎ উদবা চাকনিবা অদুসু অদুম লৈরম্মি। অদুগা মমানা তোয়না লাই খুক্কা চংপা Christ Church অদুসু কায়রমদ্রি, মানা অঙাং ওইরিঙে পেনি অমা পীরগা মিত্রং থাউমে য়েংখিবা Baxter Hall লৈরম্মি। লেইনা লৈরম্মী, Kennington Police Station লৈরম্মি, Kennington bath লৈরি, Kennington Cross লৈরি।
- অদুগা Chester Street যৌরকপনা চার্লিনা উরে, মানা থবক য়াওরম্মা শম ককফম দুকান অদু। নাপেং অদুদি লৈরমদ্রে। লম্বীদুনা শান্নরিবা অঙাংখিঙদুগী মরজা মহাক য়াওবগুম খল্লকই। মথোয়না গাঙনরিবা, লাউনরিবদু তাবদা মহাক নুংগুইজরিম্মী।
- Lambeth Walk লৈরক চঙলকপদদি মাগী ফিজেন্দুনা গুইহাক চঙলকববসু কোলা খঙলক্কা মী য়োমশিনবা হৌরক্কা। অদুবু লাওক্কা লেপৌ। মানা লৈরম্মা কাদুগী মীনাই ওইহৌবি নুপীদুসু হেক থেংনরে।
- লৈরম্মিবা মীয়ামদুনা মাবু খুং হইদুনা কৌহৌই, "Good bye, Charlie. God bless you!" অদুগী চার্লিদি মাগী পুঙ্গিগী অহানবা চান্নবি Hetty Kelly হেক হেক উনফম Kennington Gate তা মাগী টেক্সি যৌয়ে। থায়নগী পাখং মচাদুমক্তি মহাক নংত্রে। ডিসিদি মহাক চই ৩২ শুরে।
- নুমিৎ ২গী তুদা অমুক মাগী মরুপ Robinson গা লোয়ননা Lambeth তা হল্লকখি। হদন্তি অতৈদা চংত্রে। মানা লৈরম্মা থায়নগী কা অদুনা নুমিৎপং পুং ১০.৩০ তাবদা থীল্লরে। লান্দা মাগী নুপা শিখ্রবি লুখ্রবি হনুবি Mrs. Reynolds পু হৌদেব্বক্কা। হনুবিদুনা পাখংনো কনানো হংলকখি। চার্লিনা খুম্বি, "এনে, চার্লস চাপ্লিননে।" হনুবিদুনা খাজব্রদুনা অমুক খল্লকখি, "অদুনা এঁবু ফগী তৌরক্কা, লক্কাবরিবা? চার্লিনা কমদৌনা সিদা লাভেঁরিবা?"
- হনুবিদুনা খোঙ থিনবদু মরেপুবা অদুনা খোঙ হাংদেব্বক্কা। চার্লিনা মশা পারপা, সুইট গেরুকা মচু অমা শেংলদুনা লেপুনা লৈরমবদুনা হনুবিদু গুকপনা লেইত্রে। চার্লিনা হায়খি, "এ অশেংবা চার্লিনে। ইমাবু তুমখরুত্রা?" হনুবিদু কসাদা হরাউব্ববা।
- মাগী মরুপ রোবিনসনদা চার্লিনা ফমুং মদা থিন্দুনা হায়, "মসি এঁনা তিল্লম্মা ফমুংনি। কয়ারক্কা, এঁনা সিল্লিংদা কোকসি থেংখিবা।" মানা হনুবিদুনা হায়জৈ, "ইমা! এঁ নোংমতদি ফমুংসিদি হিচাচগে অমুজা।"
- চার্লিনা লন্দন লৌরিঙেদা অইবা H.G. Wells অমদি অইবা Thomas Burke উনরম্মী। চার্লিনা পেরিস অমদি বর্লিন কোয়রকবা মতুংদা হল্লকপদসু H. G. Wells কী য়াদা চয়োল অমা লৈরম্মী। মদুনা মহাক ময়ুমপুংম নুংগুইনা তুদুনা, চাদুনা মতম লেনাখি। বেলসকী মচানুপা অনীদুগা শান্নামিগুনা লেখি। Thomas Burke নসু চার্লিবু লুনা তৌখি। মানা ইঁবা বারিমচাদা থারিবা ইষ্ট লন্দনগী দৃশ্যশিখু য়েংহনখি।

-মথং-মথং

বুটি দাইরিজ - মেক অপ



মীং লাওনা উহ্নবা পার্সে

করিগুন্না কান্দা ফজরে, নীংখিজরে হায়রিবা ফিল্ম কুন্না-কুন্নাশিংনা মকে শেমদ্রিঙেগী অশেংবা মশক অদু উখিবা য়াওরবরা? কনাগুন্না অউবশিংনদি মীওইবগী মশক অসি মেকঅপকী মতেংনা শেম্মিংবা মওদা শেমা য়াই হায়বা শোয়দনা খঙগনি। তরু-তরুনা পাঙবা কোয়রাওনবা মীংলা অনীনা মায়থোংগী ফজবা হেনগংহল্লি হায়বসি পুম্মক্কা খঙনরবা রাফমনি। মরম অদুনা মীপুম খুদিংমক মীং লাওহমিই। অদুবু ফনা পান্দী হায়দুনসু মহৌশা ইমানা যৌজানবিদ্রবদি মীপুম খুদিংমক মমা পুক্কাদগী মীং লাওনা পোক্কাপা খক ওইদে।

মীং লাওনা উহ্নবগী মতাংদা তোঙান- তোঙানবা পার্সে কয়ামকম লৈ। আয়লাইনর য়েকপা মতমদা মীংপান অকোয়বদা শীন-থুংনা য়েক্কাইদবনি। মসিনা শম্বল খাজিল্লা ইংখোলপুম মীং খুনা উহ্লি। মীংপান মখাদা আয়লাইনর য়েকপা মতমদা পাগী হেক মখাদা য়েক্কাবনি। মদুগী মখল্লা অঙৌবা নংত্রগা খরা লাইট ওইবা মচু অমনা পানা চিংলবদি মীং লাওনা উহ্নগনি। আয়লাইনর অদু মীংপান খরা হেদোকা চিংলগা মখকলোমদা চিংখংকবনি।

ফ্রেম চল্লবা অয়েকপা লাই অমদা য়েংবা মতমদা ফ্রেমগী মওং-মতৌনা অচৌবা অহেংবা অমা পীবগুম পীশুম কেবগী মওং মতৌনা মীংকী ফীভদা অহেংবা লাকহল্লি। ইচম-চম্মা হাইদৌরকপা অহেংবা শম্মা ফোয়দোকপনা মীংপু ফজনা উহ্লি। অদুম ওইনমক অশুকী মতীক পীশুম পাহল্লিবমখৈ মীং লাওনা উহ্নগনি হায়না খনবদি লানগনি।


মীংকী মনুং থংবা কাচিদা অঙৌবা মচুগী আয়শেদো নংত্রগা আয়লাইনর তৌরবদি মীংলাওনা উহ্লি। মখা থংবা রাটারলাইনদা অঙৌবা মচুগী লাইনর



অমা তৈবসু কামগনি। আয়লেস কর্লর অমা শীজিন্নগা মীংপান মখকী 'পা' থেংক্কা মতুংদা মাল্লা তৌরবদি মীংকী ফজবা হেনগংকনি অমসুং লাওনা উহ্নগনি।

মীংপান মখাগী 'পা' দসু মাল্লা তৌগদবনি। তঙাই ফজবদি খুংশেমগী অশাবা 'পা' হাপবসু অকায়বা লৈতে।

মীংতা ইনফেক্সন তৌবদগী গাংশঙ গাঙবগা লোয়ননা মীংপান অকোয়বদা ইপোম- পোমথংলবদি মীং খুনা উহ্নবগা লোয়নন শকসু থীহল্লি। মরম অদুনা মীংকী মতাংদা কা হেমা চেকশিনবা মথৌ তাই। নুমীং খুদিংগী মপুং ফানা তুপুগা লোয়ননা অইংবা ঈশিংনা হেক- হেক ময়-মীং তাথোক্কাবনি। মরক-মরজা থবি মচেং অমা পানা শোইরগা উইশিল্লা মীং মখজা গুইহাক থফসু কামগনি। য়ারিবমখৈ থুমগী চাং হনথনা চাগদবনি। থুম য়ান্না চারবদি মীংপান ইপোম পোমথংলকই। চাং নাইনা হকচাং শাজেল তৌদুনা ঈগী ঈচেল ফহল্লবদি মীপান পোম্বা, ইথা-থাগংপা হনখিবদগী মীং লাওনা উহ্নগনি। মীংপান অকোয়বদা মুরবদি য়ান্না থুনা কোকহল্লা হোংগদবনি। মসিমক্কা মীং লাওনা উহ্নগদবদি নঙে হায়ববু মীংপাক মুরবদি মীংকী ফজবা পুম্মক মাঙখিগনি। নুমিৎ তুপুগা খুদিংগী চামচ অনী ফ্রীজরবা থল্লমগদবনি অমসুং মথংগী অয়ুক য়ৌহৌরকপদা মিনিট অমরোম মীং নান্দা-নান্দা চামচ অমমম থমগদবনি। মসিনা মীং লাওনা উহ্নবগা লোয়ননা মীংকী ফজবসু হেনগংহনগনি।



মাল্লি হাংখাং টেক ডেলিগেটং চংখুচ য়াউশিল্ল



Title : PARROT

Jenika Irom
Class : I, Sec. : Roll: 23
KVS- Langjing

Title : NARUTO

Sidharth
Class : II, Sec. Amethy, Roll: 45
Heritage Convent

Title : BEN-10

Brucesun Senjam
Class : I, Sec.D, Roll: 37
Kendriya Vidyalaya School, Lamphelap

Title : SCENERY

L. Yaiphaba
Class : II/E, Sec, Roll: 37
Standard Robarth Hr. Sec. School

চিক্কব পাকোরা করম্মা শেমগদগ

মেরিনেদ তৌনবগীদমক :

- ইপিং অমা মখায়গী চাংদা মকক মকক কর্কা য়েনশা গ্রাম ৫০০।
- শিং অশুবা চামচ অমা।
- চনম অশুবা চামচ অমা।
- গরম মসলা চামচ অমা।
- য়াইঙং মকুপ চামচম তংখায় অমা।
- থুম খরা।

জটৈ মচলশিংঃ

- বেসোন কপ তংখায় অমা।
- কোনল্লোর চামচ অম।
- মোরোক অকংবা মকুপ চামচ অমা
- পানা শোইরবা তিলহৌ অচৌবা অমা
- কুপ্পা শোইরবা মোরোক অতেকপা অনী।
- করী পট্টা মনা ৫/১০
- ফদিগোম মনা অশোইবা কপ তংখায় অমা

শেম শাবগী মওং :

য়েনশা অশেমা অদু কংনা মচম তাহল্লা মতুংদা শিং অশুবা, চনম অশুবা, গরম মসলা, য়াইঙং মকুপ অমদি থুমগা নিংখিনা তোংলবা মতুংদা পুং অনীরোম রেফ্রিজরেটরদা হাপচিল্লগা থমখো। মতৌ অসুন্না কুইনা মেরিনেট তৌরিবমখৈ মহাউ লৈবসু হেল্লি। মখাংদা মেরিনেট তৌখ্রবা পোংলম অদু রেফ্রিজরেটর মনুংদগী লৌথোক্কা বেসোন, কোনল্লোর, মোরোক মকুপ, তিলহৌ, মোরোক অতেকপা, করী পট্টা অমদি ফদিগোম মনা হাপচিল্লগা নীংখিনা তোংলো।

পুম্মক অসি তৌরিঙেদা মৈখজা খাং থাংগংলগা অচাখাউ হৈগদবনি। খাউ মুল্লবকান্দা য়েনশা মতুম খরা থাদদুনা মুন্দিফাওবা তাউরো অমসুং লৌখরগা ফোঙ-ফোঙ শানা চাবা য়ারে।

Title : BABY DRAGON

Kh. Mahesh
Class : III, Sec. : Roll: 12
Kendriya Vidyalaya, Leimakhong

Title : HAPPY BIRTHDAY CAKE

Krishnapriya
Class : II, Sec. Red, Roll: 11
AIM School

Title : A TENT HOUSE

Ph. Wilson Singh
Class : III, Sec. Nongin, Roll: 4
School :

Title : LOKTAK LAKE (লেক্টাক লেক)

Thongam Deshina Devi
Class : II/E, Sec. A, Roll: 3
The Evergreen Flowers' School

Title : HOUSE (হুম)

Thongam Mangal Singh
Class : III, Sec.B, Roll: 48
The Evergreen Flowers' School

Title : UMBRELLA

Lingjel
Class : I, Sec., Roll: 47
Heritage

মাল্লি হাংখাং টেক ডেলিগেটং চংখুচ য়াউশিল্ল